

## मिशन शक्ति अभियान 5.0 के तहत महिलाओं एवं बालिकाओं के सशक्तिकरण, सुरक्षा एवं साइबर जागरूकता हेतु महोबा पुलिस द्वारा व्यापक जनजागरूकता कार्यक्रम आयोजित...

पुलिस अधीक्षक महोबा श्री प्रबल प्रताप सिंह के निर्देशन में तथा अपर पुलिस अधीक्षक श्रीमती वन्दना सिंह के निकट पर्यवेक्षण में आज दिनांक- 22.11.2025 को जनपद महोबा के समस्त थानों की मिशन शक्ति टीमों द्वारा अपने-अपने क्षेत्रों में भ्रमण कर महिलाओं एवं बालिकाओं की सुरक्षा, सशक्तिकरण एवं साइबर अपराधों की रोकथाम के उद्देश्य से विशेष जागरूकता कार्यक्रमों का आयोजन किया गया।

इस दौरान थानों की पुलिस टीम द्वारा महिलाओं व बालिकाओं को महिला संबंधी अपराधों, उनकी रोकथाम, तथा शिकायतों के निस्तारण हेतु उपलब्ध सुविधाओं व हेल्पलाइन नंबरों के बारे में विस्तारपूर्वक जानकारी दी गई, जिसमें वूमेन पॉवर लाइन- 1090, पुलिस आपातकालीन सेवा- 112, एम्बुलेंस- 108, चाइल्ड लाइन- 1098, स्वास्थ्य सेवा- 102, महिला हेल्पलाइन- 181, मुख्यमंत्री हेल्पलाइन- 1076, साइबर हेल्पलाइन- 1930 साथ ही उन्हें गुड टच-बैड टच, घरेलू हिंसा, साइबर अपराध, महिला सुरक्षा से जुड़े कानूनों की जानकारी दी गई एवं शासन द्वारा संचालित महिला कल्याणकारी योजनाओं के संबंध में पम्पलेट वितरित किए गए। साथ ही थानों में नवस्थापित मिशन शक्ति केन्द्रों की भूमिका व उनके माध्यम से महिलाओं को उपलब्ध कराई जाने वाली सुविधाओं की जानकारी भी साझा की गई।

**उद्देश्य** - महोबा पुलिस द्वारा मिशन शक्ति अभियान 5.0 के अंतर्गत चलाए जा रहे ये जन-जागरूकता कार्यक्रम न केवल महिलाओं एवं बालिकाओं को स्वावलंबी, सजग और सुरक्षित बनने का संदेश दे रहे हैं, बल्कि समाज में नारी सम्मान एवं सुरक्षा के प्रति सकारात्मक दृष्टिकोण विकसित करने की दिशा में एक सार्थक कदम हैं।





## सड़क सुरक्षा की सीख: महोबा पुलिस ने सेंट पीटर्स अकैडमी में यातायात जागरूकता का पढाया पाठ, बच्चों को दिलाई यातायात नियमों की शपथ...

पुलिस अधीक्षक महोबा श्री प्रबल प्रताप सिंह के निर्देशन में यातायात माह नवंबर के तहत जनपद महोबा में सड़क सुरक्षा जागरूकता को बढ़ावा देने के उद्देश्य से आज दिनांक- 22.11.2025 को प्रभारी यातायात महोबा, श्री सुनील कुमार सिंह के नेतृत्व में यातायात पुलिस टीम द्वारा सेंट पीटर्स अकैडमी, महोबा में एक विशेष जागरूकता कार्यक्रम आयोजित किया गया।

कार्यक्रम के दौरान स्कूल के स्टाफ तथा छात्र-छात्राओं को सुरक्षित यातायात के महत्व, सड़क पर पालन किए जाने वाले आवश्यक नियमों और दुर्घटनाओं की रोकथाम से संबंधित महत्वपूर्ण जानकारी प्रदान की गई। विद्यार्थियों को सुरक्षित यातायात हेतु शपथ दिलाई गई, यातायात जागरूकता पम्पलेट वितरित किए गए तथा स्कूल वाहनों पर यातायात जागरूकता स्टिकर्स भी लगाए गए।

### यातायात जागरूकता संदेश-

“सड़क सुरक्षा कोई विकल्प नहीं, बल्कि हर नागरिक की जिम्मेदारी है। हेलमेट और सीट बेल्ट जीवन रक्षा कवच की तरह हैं, इन्हें हर यात्रा में अपनाएँ। सड़क पार करते समय सावधानी रखें, निर्धारित गति सीमा का पालन करें और वाहन चलते समय मोबाइल फोन का उपयोग न करें। छोटी-सी लापरवाही बड़ा हादसा बन सकती है, लेकिन एक जिम्मेदार कदम कई जीवन बचा सकता है। सुरक्षित चलें और दूसरों को भी सुरक्षित चलने के लिए प्रेरित करें।”





## थाना कबरई की पुलिस टीम ने अवैध तमंचा व जिन्दा कारतूस के साथ 01 नफर अभियुक्त को किया गिरफ्तार-

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में अवैध शस्त्र व कारतूस की बिक्री एवं परिवहन की रोकथाम तथा ऐसे अपराधों में संलिप्त अभियुक्तों की गिरफ्तारी हेतु चलाये जा रहे अभियान के क्रम में आज दिनांक- 22.11.2025 को अपर पुलिस अधीक्षक श्रीमती वन्दना सिंह व क्षेत्राधिकारी नगर के निकट पर्यवेक्षण में थानाध्यक्ष कबरई श्री सत्यवेन्द्र सिंह भदौरिया के द्वारा गठित की गयी उ0नि0 आशीष यादव मय हमराह का0 धर्मेन्द्र कुमार के नेतृत्व में पुलिस टीम ने चेकिंग के दौरान मुखबिर की सूचना पर एक नफर अभियुक्त जीतेन्द्र विश्वकर्मा पुत्र रामकुमार विश्वकर्मा उम्र 35 वर्ष निवासी ग्राम वीला दक्षिण थाना कबरई जिला महोबा को निर्माणाधीन हाइवे पर बनी पक्की कोठरी के पास बहद कस्बा व थाना कबरई जनपद महोबा के पास के पास से नियमानुसार गिरफ्तार किया गया है। जिसके कब्जे से एक अदद तमंचा 315 बोर व एक अदद जिन्दा कारतूस 315 बोर बरामद हुआ। बरामदगी के आधार पर अभियुक्त के विरुद्ध थाना कबरई में मु0अ0स0 329/2025 धारा 3/25 आर्म्स एक्ट के तहत अभियोग पंजीकृत किया गया। गिरफ्तारशुदा अभियुक्त उपरोक्त को सम्बन्धित माननीय न्यायालय के समक्ष पेश करने हेतु भेजा गया।

### गिरफ्तार अभियुक्त-

जीतेन्द्र विश्वकर्मा पुत्र रामकुमार विश्वकर्मा उम्र 35 वर्ष निवासी ग्राम वीला दक्षिण थाना कबरई जिला महोबा

### बरामद सम्पत्ति -

एक अदद तमंचा 315 बोर व एक अदद जिन्दा कारतूस 315 बोर बरामद



### गिरफ्तार करने वाली पुलिस टीम -

1. उ0नि0 आशीष यादव
2. का0 धर्मेन्द्र



## पुलिस अधीक्षक महोबा द्वारा “थाना समाधान दिवस” के अवसर पर आयोजित जनसुनवाई में आमजन की समस्याओं को सुना गया एवं उनके निराकरण हेतु दिए गए आवश्यक दिशा-निर्देश-

आज दिनांक- 22.11.2025 को पुलिस अधीक्षक महोबा, श्री प्रबल प्रताप सिंह द्वारा थाना समाधान दिवस के अवसर पर जनपद महोबा के थाना चरखारी में पहुँचकर क्षेत्र से आये फरियादियों की समस्याओं की जनसुनवाई क्षेत्राधिकारी चरखारी श्री दीपक दुबे एवं थानाध्यक्ष चरखारी श्री प्रवीण कुमार सिंह सहित समस्त पुलिस एवं प्रशासनिक अधिकारियों की उपस्थिति में की गयी। जनसुनवाई के दौरान पुलिस अधीक्षक ने सभी फरियादियों को उनकी समस्याओं के गुणवत्तापूर्ण एवं शीघ्र समाधान हेतु आश्वासन दिया। उन्होंने मौके पर ही राजस्व और पुलिस विभाग की संयुक्त टीम का गठन कर प्राप्त शिकायतों के निष्पक्ष निस्तारण के निर्देश दिए। उन्होंने कहा कि समाधान दिवस का उद्देश्य जनसामान्य की समस्याओं को प्राथमिकता से सुनकर पारदर्शी, त्वरित एवं न्यायसंगत समाधान सुनिश्चित करना है।

थाना कुलपहाड़ में क्षेत्राधिकारी कुलपहाड़, श्री रविकांत गोंड द्वारा प्र०नि० महोबकंठ श्री विनोद कुमार एवं अन्य पुलिस/प्रशासनिक अधिकारियों की मौजूदगी में जनसमस्याओं की सुनवाई की गयी एवं सम्बन्धित को आवश्यक निर्देश दिए गए।

इसी प्रकार जनपद के समस्त थाना प्रभारियों द्वारा राजस्व विभाग के साथ समन्वय स्थापित कर अपने-अपने थानों पर समाधान दिवस का आयोजन किया गया। इस दौरान प्राप्त प्रार्थना पत्रों की जांच कर, शिकायतों के निष्पक्ष और गुणवत्तापूर्ण निस्तारण हेतु संयुक्त टीमों द्वारा मौके पर जाकर त्वरित कार्यवाही की गई।

थाना समाधान दिवस के अंतर्गत जनपद में कुल 45 शिकायतें प्राप्त हुईं, जिनमें से 41 शिकायतें राजस्व से सम्बन्धित व 04 शिकायत पुलिस से सम्बन्धित पायी गयी। कुल प्राप्त शिकायतों के समाधान/निस्तारण हेतु प्रभावी कार्यवाही प्रगति पर है।





**पुलिस अधीक्षक महोबा श्री प्रबल प्रताप सिंह द्वारा थाना चरखारी का वार्षिक निरीक्षण किया गया, अभिलेखों के अद्यावधिक एवं सुव्यवस्थित रख-रखाव पर प्रसन्नता व्यक्त की गई, प्रभावी कानून-व्यवस्था संचालन हेतु दिए गए आवश्यक दिशा-निर्देश...**

पुलिस अधीक्षक महोबा, श्री प्रबल प्रताप सिंह द्वारा आज दिनांक 22.11.2025 को थाना चरखारी, जनपद महोबा का वार्षिक निरीक्षण किया गया। इस दौरान उन्होंने थाना परिसर के सभी महत्वपूर्ण हिस्सों थाना कार्यालय, मालखाना, हवालात, मेस, बैरक, कंप्यूटर कक्ष, महिला हेल्प डेस्क एवं मिशन शक्ति केंद्र का गहन भ्रमण कर व्यवस्थाओं की विस्तारपूर्वक समीक्षा की।

पुलिस अधीक्षक ने परिसर व कार्यालयों में अभिलेखों के अद्यावधिक होने पर प्रशन्नता व्यक्त की साथ ही परिसर में ऐसे ही बेहतर साफ-सफाई बनाये रखने के निर्देश दिए।

निरीक्षण के दौरान अपराध रजिस्टर, गुण्डा रजिस्टर, आगंतुक रजिस्टर, महिला उत्पीड़न रजिस्टर, बीट सूचना रजिस्टर, भूमि विवाद रजिस्टर आदि सभी आवश्यक अभिलेखों को ध्यानपूर्वक परखा गया तथा इन्हें अद्यावधिक, सुव्यवस्थित और सही रूप में अंकित रखने के निर्देश दिए गए।

महिला संबंधी मामलों पर त्वरित व संवेदनशील कार्रवाई के सम्बन्ध में पुलिस अधीक्षक ने कहा कि महिला उत्पीड़न अथवा महिला अपराध से संबंधित मामलों में शीघ्र, निष्पक्ष और गुणवत्तापूर्ण कार्रवाई सुनिश्चित की जाए। महिला हेल्प डेस्क और मिशन शक्ति केंद्र की समीक्षा के दौरान उन्होंने महिला कर्मियों को फरियादियों से सभ्य व्यवहार एवं उनकी समस्याओं का समयबद्ध निस्तारण करने के निर्देश दिए।

लंबित विवेचनाओं के त्वरित निस्तारण पर जोर देते हुए कहा कि लंबित विवेचनाओं को गुण-दोष के आधार पर समयबद्ध रूप से निपटाने तथा मुकदमों से संबंधित माल-मुकदमाती और थाने में खड़े वाहनों के विधिक निस्तारण के लिए आवश्यक दिशा-निर्देश दिए गए।

पुलिस अधीक्षक ने अपराध रोकथाम के लिए प्रभावी रात्रि गश्त, संदिग्ध व्यक्तियों की सतत निगरानी, शहर, बाजार व सुनसान क्षेत्रों में नियमित पैदल गश्त को आवश्यक बताया। उन्होंने घुमकड़ अपराधियों, शोहदों पर कड़ी कार्रवाई करने तथा एंटी-रोमियो टीम को सक्रिय रूप से कार्य करने के निर्देश दिए।

निरीक्षण के दौरान क्षेत्राधिकारी चरखारी श्री दीपक दुबे, थानाध्यक्ष चरखारी श्री प्रवीण कुमार सिंह, पीआरओ श्री राहुल मिश्रा सहित अन्य संबंधित अधिकारी/कर्मचारी उपस्थित रहे।



# महोबा पुलिस